



سولہواں فقہی سمینار

منعقدہ: ۱۰۔ ۱۳ اربيع الاول ۱۴۲۸ھ مطابق ۳۰ مارچ - ۲ اپریل ۲۰۰۷ء، جامعہ اسلامیہ دارالعلوم مہذب پور، عظیم گڈھ



- رمی جمار کا مسئلہ ☆
- قیام منی کا حکم ☆
- موت کی حقیقت اور مصنوعی آلت تنفس ☆
- تیوبینیز یا کا حکم ☆
- نیٹ ورک مارکیٹنگ ☆



سوال نامہ:

رمی جمار کے اوقات

اور منی کے باہر حدود حرم میں قیام

دنیا کے بدلتے ہوئے حالات، بڑھتی ہوئی آبادی اور دوسرے مسائل نے ہر شعبۂ زندگی کو متاثر کیا ہے حتیٰ کہ عبادات بھی اس سے خالی نہیں، اس لئے آج اہل علم ایسے مسائل کو بھی اپنی تحقیقات و ترجیحات کا موضوع بنانے پر مجبور ہیں جن کا تعلق عبادات سے ہے۔ ایسے مسائل میں حج سے متعلق بھی بعض امور ہیں، اسلامک فقہ اکیڈمی انڈیا حج و عمرہ کے مسائل کے لئے ایک سمینار پہلے بھی کرچکی ہے، مگر بعض مسائل نے پھر اکیڈمی کو اس طرف توجہ کرنے پر مجبور کیا ہے۔ اس پس منظر میں فی الحال دو مسائل پیش خدمت ہیں:

الف - رمی جمار کے اوقات:

جمرات کی رمی حج کے معروف اعمال میں ہے، دس ذی الحجه کی رمی کا وقت صبح صادق سے شروع ہوتا ہے اور رات کے آخر تک باقی رہتا ہے، گیارہ اور بارہ کی رمی کا وقت زوال سے شروع ہو کر الگی صبح تک مانا گیا ہے، البتہ ان تینوں دنوں کی رمی کے اوقات کے سلسلہ میں فقهاء نے جائز، مستحب اور مکروہ اوقات کی تقسیم بھی کی ہے، تیرہ ذی الحجه منی میں قیام اور رمی لازمی نہیں ہے۔ اس تفصیل کے ساتھ یہ بھی صراحة موجود ہے کہ ضرورت کے وقت اگر وقت مسنون و مستحب سے رمی کو مقدم یا موخر کیا جائے تو کراہت نہیں ہوتی ہے۔

آج کل حاج کی بڑھتی ہوئی غیر معمولی تعداد کے پیش نظر رمی جمار کے موقع پر مجمع کثیر اکٹھا ہو جاتا ہے، جو تمام تر انتظامات کے باوجود سنگین حادثات کا سبب بن جاتا ہے، پچھلے برسوں میں متعدد ایسے حادثات رومنا ہوئے جن میں مرنے والوں کی تعداد بڑھتی جا رہی ہے، اس صورت حال پر سعودی حکومت اور وہاں کے علماء کے علاوہ عالمی سطح پر پوری امت مسلمہ رنجیدہ و فکرمند ہے اور یہ سوال بڑی شدت کے ساتھ سامنے آ رہا ہے کہ رمی جمار کے اوقات کے سلسلہ میں معروف ائمہ امت (حضرات صحابہ و تابعین و ائمہ مجتہدین) کے اقوال کی روشنی میں جو وسعت ہو سکتی ہے، ان کو اختیار کر کے ان حادثات پر قابو پانے کی کہاں تک گنجائش ہو سکتی ہے۔

اس تمہید کی روشنی میں درج ذیل سوالات آپ کی خدمت میں پیش ہیں:

- دس ذی الحجه کی رمی طلوع آفتاب سے قبل صبح صادق سے کی جاسکتی ہے یا نہیں؟
- کیا گیارہ ذی الحجه اور بارہ ذی الحجه کی رمی طلوع صبح صادق سے کرنے کی گنجائش ہے؟
- کیا ۱۱ اور ۱۲ ذی الحجه کی رمی غروب آفتاب کے بعد کی جائے تو اس میں کراہت ہوگی؟
- اگر ۱۲ ذی الحجه کی رمی کے لئے غروب آفتاب کے بعد تک منی میں ٹھہر جائے تو ۱۳ ذی الحجه کی رمی لازم تو نہیں ہوگی؟
- کیا بوزٹھے، بیمار، معذور اور خواتین نیزان سے جڑے ہوئے لوگوں کے لئے دس ذی الحجه کی رمی دسویں شب کے نصف سے کی جاسکتی ہے؟



ب- منی کے باہر حدود حرم میں قیام:

آج حاج کی کثرت کی وجہ سے یہ بھی ایک مسئلہ بن چکا ہے کہ حاج کی ایک تعداد کے خیطے ۸ تا ۱۲ اذی الحجہ کے قیام کے لئے مزدلفہ میں لگتے ہیں اور بعض لوگ منی سے متصل مکہ کی آخری آبادی ”حی العزیز یہ“ میں قیام کر لیتے ہیں، جس کی وجہ سے بہت سے حاج تشویش کا شکار رہتے ہیں، اس سلسلے میں سوال یہ ہے کہ:

- ۱- ان دونوں میں حاجی کے قیام منی کی کیا حیثیت ہے؟
- ۲- اگر کوئی حاجی حدود مکہ میں ہی مقیم رہے اور وہیں سے رمی وغیرہ کے لئے جایا کرتے تو کیا حج پر کوئی اثر پڑے گا؟
- ۳- کیا حدود حرم میں کسی بھی جگہ حاجی قیام کر سکتا ہے خواہ مکہ مکرہ شہر کے اندر ہو یا مضافات میں؟ اور کیا منی کے علاوہ مزدلفہ میں بھی قیام کر سکتا ہے، اس لئے کہ مزدلفہ بھی حدود حرم میں داخل ہے؟

☆☆☆



سوال نامہ

دماغی موت

انسان جسم اور روح کا مجموعہ ہے، نفع روح سے انسانی زندگی کا آغاز ہوتا ہے، اور اس روح کے نکل جانے سے موت واقع ہو جاتی ہے، لیکن روح کیا ہے؟ یہ ایک سر بستہ راز ہے، قرآن نے اسے 'امر رب' قرار دیا ہے، بعض حضرات کے نزدیک یہ ایک لطیف نورانی شی ہے جو جسم میں اس طرح موجود ہوتی ہے جیسے شاخ تازہ میں شادابی۔ یوں تو موت کی کچھ ایسی بدیہی علامتیں ہوتی ہیں جنہیں دیکھ کر عام آدمی بھی بتا سکتا ہے کہ کون زندہ ہے اور کون مردہ؟ لیکن کچھ خاص حالات میں موت کی شناخت بہت مشکل ہو جاتی ہے اور ماہراطباء بھی موت کے وقوع کا فیصلہ کرنے میں دشواری محسوس کرتے ہیں، مثال کے طور پر زہر کے استعمال، حادثات میں لگنے والی گہری چوٹ، یا کسی اور سبب سے مریض طویل سکتہ میں بیٹلا ہو جاتا ہے اور موت کی ظاہری علامتیں طاری ہو جاتی ہیں، لیکن تحقیق سے معلوم ہوتا ہے کہ وہ انسان ابھی زندہ ہے۔

عام طور پر دل کی حرکت، دوران خون اور سانس کی آمد و رفت کا رکج جانا موت کی علامت سمجھا جاتا ہے، لیکن جدید میدیا کل سائنس نے ایسے آلات ایجاد کر لئے ہیں جو ایک عرصہ تک مصنوعی طور پر دل کی حرکت اور سانس کی آمد و رفت کو قائم رکھتے ہیں، یہیں سے جدید میدیا کل سائنس میں دماغی موت کا تصور ابھرا ہے، اب یہ بات ممکن ہو گئی ہے کہ کچھ خاص وقت کے لئے قلب کو حرکت سے روک دیا جائے اور مصنوعی قلب اور پھیپھڑے کے ذریعہ دوران خون اور سانس کی آمد و رفت کا کام لیا جائے، اس تجربہ نے اس تصور کو ہبھم دیا کہ اصل موت قلب اور سانس کا رکنا نہیں ہے، بلکہ دماغ کے اس حصہ کا رکنا ہے جسے جذع اعصاب (Brain Stem) کہتے ہیں، دماغ کا یہی حصہ فکر و شعور کا مرکز ہے، اور یہی نظام جسمانی کو کنٹرول کرتا ہے، اگر دماغ کو چار پانچ منٹ تک خون کی سپلائی بند ہو جائے تو وہ زندہ نہیں رہتا بلکہ کچھ لہا شروع ہو جاتا ہے، دماغ کے مرنے کے بعد مصنوعی آلات کے ذریعہ قلب کی حرکت اور دوران خون کو جاری رکھا جاسکتا ہے، لیکن یہ وقت عمل ہوگا، جو بالآخر چند گھنٹوں یا چند دنوں سے زیادہ جاری نہیں رہ سکے گا، اب انسان کے اندر زندگی لوٹنے کا سوال باقی نہیں رہتا ہے۔ اس کے برخلاف اگر دماغ زندہ ہو اور قلب کی حرکت محدود مدت کے لئے بند ہو گئی ہو لیکن خارجی عمل کے ذریعہ خون کی سپلائی برقرار رکھی جائے تو انسان زندہ رہے گا، اس تجربہ کی وجہ سے آج کے اطباء یہ سمجھتے ہیں کہ نفس انسانی کا مرکز انسانی دماغ ہے۔

انسان کی حیات و موت کا سوال فقہ کے کئی مسائل سے تعلق رکھتا ہے، یہ سوال کہ کس وقت انسان کو مردہ قرار دیا جائے، فقہی نقطہ نظر سے خاصی اہمیت کا معاملہ ہے، اس سلسلہ میں تین قسم کے سوالات زیادہ اہمیت کے ساتھ سامنے آتے ہیں، پہلی قسم میں میراث، عدت اور حقوق سے متعلق سوالات پیدا ہوتے ہیں کہ ان کا نفاذ کس وقت سے ہوگا؟ دوسری قسم کے مسائل اعضاء کی پویندگی کا رہنمایی سے متعلق ہیں، طبی تحقیق کے مطابق انسان کے مرنے کے بعد بھی کچھ وقفہ تک اعضاء میں زندگی باقی رہتی ہے، چنانچہ اگر دماغ مرج کا ہے تو مصنوعی آلات تنفس کے ذریعہ قلب کی حرکت اور سانس کی آمد و رفت کو اتنی دیر باقی رکھا جاسکتا ہے جس میں اعضاء میں حیات عضوی باقی رہے اور انہیں قابل استفادہ حالات میں نکالا جاسکے۔ تیسرا قسم کے مسائل اس بات سے متعلق ہیں کہ اگر کوئی مریض مصنوعی آلات تنفس (Ventilator) پر ہے جو کافی گران طریقہ علاج ہے تو کیا اس سے یہ آلات شرعاً ہٹائے جاسکتے ہیں؟ اگر مشین پر رہتے ہوئے اس کے تنفس اور حرکت قلب کا فطری نظام بحال



ہو جاتا ہے تو بلاشبہ میشین ہٹالی جائے گی، اسی طرح اگر میشین پر رہتے ہوئے حرکت قلب ختم ہو جاتی ہے اور موت واقع ہو جاتی ہے تو میشین کا ہٹالیا جانا طے ہے، لیکن پچیدگی اس وقت پیدا ہوتی ہے جب ڈاکٹر مریض کی زندگی سے مايوں تونہ ہوا ہو لیکن میشین کے ذریعہ ہی اس کی سانس کی آمد ورفت اور دل کی حرکت جاری ہو، اور میشین ہٹالینے پر یہ دونوں موقف ہو جاتے ہوں، ایسی صورت میں کب میشین ہٹانے کی اجازت ہوگی؟ اس تفصیل کی روشنی میں دماغی موت کے سلسلہ میں چند اہم سوالات آپ کے سامنے پیش ہیں، آپ سے گزارش ہے کہ ان سوالات کے بارے میں اپنی شرعی تحقیق کی روشنی میں جوابات سپر قلم فرمائیں:

- ۱ اطباء کا یہ تصور کہ اصل موت دماغی موت ہے۔ شرعاً کہاں تک درست ہے؟ یعنی اگر دماغ مر چکا ہو لیکن مصنوعی آلات تنفس کے ذریعہ قلب کی حرکت اور سانس کی آمد ورفت باقی رکھی گئی ہو تو ایسے شخص کو مردہ قرار دیا جائے گا یا زندہ؟
- ۲ اگر دماغ نہیں مرا ہے، یعنی جذع الحُجَّ کام کر رہا ہے، لیکن قلب کی حرکت پوری طرح بند ہو گئی ہے اور سانس کی آمد ورفت ختم ہو چکی ہے تو ایسی حالت میں اس شخص پر زندہ کے احکام جاری ہوں گے یا مردہ کے؟
- ۳ مصنوعی آلات تنفس کی میشین (Ventilator) پر موجود ایسا مریض جس کی زندگی سے اطباء مايوں نہ ہوئے ہوں، لیکن میشین ہٹالینے پر سانس کی آمد ورفت رک جاتی ہو، ایسے مریض سے مصنوعی آلات تنفس کو ہٹانے کی اجازت کب ہوگی؟ اور اگر مریض کے اقارب اس گروہ علاج کا ختم نہ کر سکتے ہوں تو ان کی اجازت کے بعد اطباء کا مریض سے میشین کو ہٹالینا کیا قلقل نفس قرار پائے گا؟
- ۴ اگر اطباء مریض کی حیات سے مايوں ہوں لیکن مصنوعی آلات تنفس لگا کر چند دنوں سانس کی آمد ورفت کو بحال رکھا جاسکتا ہو تو ایسی صورت میں مصنوعی آلات تنفس لگانے کا کیا حکم ہوگا؟ کیا اور شکے لئے اس سے استفادہ کرنا واجب ہوگا یا جائز یا منسوخ؟
- ۵ موت کے احکام یعنی وصیت کا نفاذ، میراث کا اجراء اور عدت کا آغاز وغیرہ کب سے معتبر سمجھے جائیں گے، جس وقت دماغ مرا ہے اس وقت سے، یا قلب کی طبعی موت کے وقت سے، یا جس وقت میشین ہٹانے کے بعد قلب کی حرکت اور سانس کی آمد ورفت موقوف ہوئی ہے اس وقت سے؟

☆☆☆



سوال نامہ

یو تھیز یا (Euthanasia)

اس دور میں مغربی تہذیب کے غلبہ کی وجہ سے جو مسائل پیدا ہوئے ہیں، ان میں ایک مسئلہ یو تھیز یا کا بھی ہے۔ پہلے تو اسے مغربی معاشرہ کا حصہ سمجھا جاتا تھا، لیکن گلو بلاائزشن کے اس دور میں اب اس طرح کے مسائل ہندوستان اور مشرقی ممالک پر بھی دستک دے رہے ہیں۔ اس پس منظر میں سوال ہو یہ فقہی سمینار کے لئے ایک عنوان یو تھیز یا کا بھی رکھا گیا ہے، اس موضوع پر بہت پہلے باñی اکیڈمی حضرت مولانا قاضی جاہد الاسلام صاحب قاسمی نے چند علماء و ارباب افتاء کو ایک سوال نامہ بھیجا تھا، اس سوال نامہ میں صورت مسئلہ کی بڑی اچھی وضاحت کی گئی ہے، اس لئے وہی تحریر بے طرز سوال نامہ ذیل میں نقل کی جاتی ہے:

یو تھیز یا (Euthansia):

یو تھیز یا کا مطلب یہ ہے کہ مریض جو شدید تکلیف میں بٹلا ہو اور اس کے زندہ رہنے کی کوئی توقع نہ ہو، یادہ بچ جو غیر معمولی حد تک معدور ہوں اور ان کی زندگی محض ایک طرح کا بوجھ ہو، ایسے مریضوں اور بچوں کی زندگی کو ختم کر دینا تاکہ تکلیف سے نجات پا جائیں اور آسانی سے ان پر موت طاری ہو جائے۔

واضح رہے کہ یو تھیز یا کی دو تسمیں ہیں:

۱- عملی Active ۲- (غیر عملی) Passive

۱- ایکٹو یو تھیز یا کی صورت یہ ہے کہ ڈاکٹروں کو مریض کو موت تک پہنچانے کے لئے کوئی ثابت عمل کرنا پڑے، مثلاً: کینسر کا مریض جو شدید تکلیف میں بٹلا ہو، یادہ مریض جو طویل بے ہوشی کا شکار ہو اور اس کے بارے میں ڈاکٹروں کا خیال ہو کہ اس کی زندگی کی اب کوئی توقع نہیں ہے، ایسے مریض کو رد کرنے والی تیزدواز یادہ مقدار میں دے دی جاتی ہے، جس سے مریض کی سانس رک جاتی ہے۔

اسی طرح کبھی ایسا مریض جس کے سر میں شدید چوت لگی ہو یا مینچائٹس (دماغی بخار) جیسی بیماریوں کی وجہ سے بے ہوش ہو، اور اس کی صحت یا بھی کا بظاہر کوئی امکان ڈاکٹروں کے نزدیک نہ ہو یا محض مصنوعی تدبیر سے اس کی سانس چلائی جا رہی ہو، کہ اگر یہ آlah ہٹالیا جائے تو مریض کی سانس کا آنابند ہو جائے گا، ایسی حالت میں ان مصنوعی آلات کو ہٹالینا (تاکہ مریض مکمل طور پر مر جائے) بھی ایکٹو یو تھیز یا کی ایک قسم ہے۔

۲- پیسو یو تھیز یا (سلبی یا غیر عملی) کا مطلب یہ ہے کہ مریض کی جان لینے کے لئے کوئی عملی تدبیر نہیں کی جاتی، بلکہ اسے زندہ رکھنے کے لئے جو ضروری علاج کیا جانا چاہئے وہ نہیں کیا جاتا اور اس طرح وہ مریض مر جاتا ہے، مثلاً کینسر یا بے ہوشی یا دماغی چوت یا مینچائٹس کا مریض نمونیہ یا کسی ایسے مرض میں بٹلا ہو جائے جو قابل علاج ہے، لیکن ڈاکٹر اس نئے مرض کا علاج نہ کرے تاکہ اس کی موت جلد واقع ہو جائے، اسی طرح ایسے بچے جو شدید طور پر معدور ہوں، مثلاً ان کی ریڑھ کی ہڈی میں ایسی خرابی ہو جس کی وجہ سے ٹانگیں مفلوج ہوں، یا



پیشتاب، پاخانہ پر قابو باقی نہ رہا ہو، یا بچہ کا دماغ پیدائش کے وقت محروم ہو چکا ہو، ایسی حالت میں زندگی بھر یہ مریض بارگراں بن کر زندہ رہے گا، اب اگر ایسے بچوں کو نمونیہ یا کوئی دوسرا قابل علاج مرض پیدا ہو جائے تو ان کا علاج نہ کر کے انہیں ایسی گرانبار اور تکلیف دہ زندگی سے جلد نجات دلانے کی صورت اختیار کرنا، یا بوڑھے لوگ کسی خطرناک مرض میں مبتلا ہو جائیں اور ان کا علاج بہت گراں ہو تو آج مغربی سماج میں ایک فکر یہ پنپ رہی ہے کہ ایسے لوگوں کے علاج پر پیسے خرچ نہیں کئے جائیں، چنانچہ ان کا علاج نہیں کیا جاتا۔

بہر حال مبینہ طور پر ”تھیزیز یا“، کا مقصد مریض کو اور اس کے اعزہ کو طویل تکالیف سے نجات دلانا ہے، اب مندرجہ بالتفصیلات کی روشنی میں یہ سوالات پیدا ہوتے ہیں:

- ۱- مذکور الصدر صورت حال میں کیا اسلام عمداً کسی ایسے فعل کی اجازت دیتا ہے جس کے ذریعہ کسی مریض کو شدید تکالیف سے نجات دلانے کے لئے موت تک پہنچادیا جائے؟
- ۲- اور کیا اسلام اس مقصد کے پیش نظر معاملہ چھوڑ دینے کی اجازت دیتا ہے؟

☆☆☆



سوال نامہ

نیٹ ورک مارکیٹنگ

آج کل تجارت کا ایک نیا طریقہ شروع ہوا ہے جسے نیٹ ورک مارکیٹنگ یا ملٹی لیول مارکیٹنگ کہا جاتا ہے، اس تجارت کا طریقہ یہ ہے کہ کمپنی کی مصنوعات کھلی مارکیٹ میں فروخت نہیں ہوتیں، بلکہ جو شخص کمپنی کا ممبر ہتا ہے اسی کو کمپنی کی مصنوعات فراہم کی جاتی ہیں، خریدار کو خریدی ہوئی اشیاء تو ملتی ہیں، ساتھ ہی ساتھ اس کو ایک اہم سہولت یہ دی جاتی ہے کہ وہ جن لوگوں کو ممبر ہناتا ہے اور کمپنی سے سامان خریدنے کے لئے آمادہ کرتا ہے، اس پر کمپنی کمیشن دیتی ہے، پھر یہ کمیشن صرف ان خریداروں تک محدود نہیں رہتا جن کو اس نے خریدار بنایا ہے، بلکہ اس کے ذریعہ بنے ہوئے خریدار سے جو آگے خریدار تیار ہوئے ہیں ان کی خریداری پر بھی پہلے شخص کمیشن ملتا رہتا ہے، اور مرحلہ وار یہ سلسلہ بہت آگے تک چلا جاتا ہے۔ مثال کے طور پر ذیل کا نقشہ ملاحظہ کریں، اس میں چوتھے مرحلہ میں آکر ممبر ان کی تعداد سولہ ہو گئی ہے اور اوپر کے ممبروں کو شامل کر لیا جائے تو مجموعی تعداد تینیں ہو جاتی ہے:

الف

1				2				پہلا مرحلہ: ۲ ممبر
1	2			1	2			دوسرا مرحلہ: ۳ ممبر
1	2	3	4	5	6	7	8	تیسرا مرحلہ: ۸ ممبر
1	2	3	4	5	6	7	8	چوتھا مرحلہ: ۱۶ ممبر

اس طرح الف کو تیس ممبروں کی خریداری پر کمیشن پہنچتا ہے۔

ادھر بعض نئی کمپنیاں اس تجارت میں اتری ہیں، جو تعلیم اور خاص کر کمپیوٹر تعلیم کے لئے اسی طریقہ کار کو اختیار کرتی ہیں اور اپنے گاہک کو تعلیمی CD فراہم کر کے یہ شرط عائد کرتی ہیں کہ وہ غریب بچوں کو بھی مفت تعلیم دیں، گویا انہوں نے اس میں تجارت کے ساتھ ساتھ خدمت خلق اور اشاعت علم کے پہلو کو بھی شامل کرنے کی کوشش کی ہے۔

اس تجارت سے جو لوگ وابستہ ہیں، ان کا نقطہ نظر یہ ہے کہ عام طور پر مصنوعات کی تشویہ پر کافی اخراجات آتے ہیں، کمپنی نے کوشش کی ہے کہ جو رقم تشویہ پر خرچ ہوتی ہے وہ اس کے بجائے خود گاہکوں کو دی جائے، اسی لئے گاہک کمیشن دیا جاتا ہے۔

یہ بات بھی قابل توجہ ہے کہ کمپنی کی مصنوعات کی قیمت کھلے بازار میں فروخت ہونے سے بہت زیادہ ہوتی ہے، جیسے لوٹھ پیسٹ، صابن اور اس طرح کی اشیاء ضرورت کھلے بازار کے مقابلے میں دو گنا، تین گنا قیمت پر حاصل ہوتی ہیں۔ اس سلسلہ میں کمپنی کے نمائندوں کا کہنا ہے کہ بازار میں جو چیزیں دستیاب ہوتی ہیں، اس کے مقابلے میں یہ بدرجہا بہتر ہوتی ہیں اور زیادہ نتیجہ خیر ثابت ہوتی ہیں۔

تیسرا قابل توجہ بات یہ ہے کہ محنت کوشش اور دلچسپی سے ایک شخص ممبر ہناتا ہے، لیکن اس کا کام میں ختم نہیں ہو جاتا، بلکہ آئندہ مرحلوں میں بھی اسے کارکنوں کے ساتھ تعاون کرنا پڑتا ہے، جیسے لوگوں کو سمجھانا، مال کی اہمیت بتانا، ان کے شکوہ و شبہات کو دور کرنا، اس کے



فوند سے متعلق تقریر کرنا وغیرہ۔ عام طور پر اس تجارت سے متعلق لوگ اس ذمہ داری کو بڑی اہمیت سے پیش کرتے ہیں، لیکن تحقیق کے بعد جو بات سامنے آتی ہے، وہ یہ کہ پہلے مرحلہ یعنی براہ راست ممبر بنانے کے بعد آئندہ مرحوموں میں اگر اس نے مطلوب تعاون نہیں کیا، تب بھی وہ کمیشن کا مستحق برقرار رہتا ہے۔ ان تفصیلات کی روشنی میں دریافت طلب امر ہے:

- ۱- اس تجارت میں شریک ہونا جائز ہے یا ناجائز؟
- ۲- جس شخص کو براہ راست ممبر بنایا ہے، اس کی خریداری پر حاصل ہونے والے کمیشن اور بالواسطہ ممبر بننے والوں کی خریداری پر کمیشن کا حکم کیسا ہے یادوں میں فرق ہے؟
- ۳- کمپنی کو جو فیس ممبری ادا کی جاتی ہے، اس کے کچھ رقم کو سامان کی قیمت قرار دیا جاتا ہے اور کچھ کو فیس رکنیت، تو کیا یہ صورت بعث بالشرط کے دائرہ میں آ جاتی ہے؟
- ۴- کیا معاملہ کی اس صورت میں غرر پایا جاتا ہے اور غرر پایا جاتا ہے تو کیوں کر؟ اور اس کا شمار غرر کشیر میں ہو گا یا غرر قلیل میں؟ امید کہ ان سوالات کا قرآن و حدیث اور فقہاء کی تصریحات کی روشنی میں جواب عنایت کریں گے۔





تجاویز:

اسلامک فقہ اکیڈمی انڈیا کا سولہواں فقہی سمینار مفتی حبیب اللہ قاسمی صاحب بانی و مہتمم جامعہ اسلامیہ دارالعلوم مہذب پور کی دعوت پر جامعہ ہذا کے احاطہ میں ۳۰ مارچ ۲۰۰۷ء کو منعقد ہوا، سمینار میں پورے ملک سے تقریباً ۲۰۰ علماء، ارباب افتاء اور ماہرین نے شرکت کی، نیز ڈاکٹر عمر حسن کاسو لے پروفیسر برونائی یونیورسٹی اور مولانا عبد القادر عارفی استاذ دارالعلوم زاہدان (ایران) بھی شریک ہوئے، اور شیخ الازم سید محمد طنطاوی (مصر) قاہرہ میں منعقد ہونے والی ایک عالمی کانفرنس کی وجہ سے شریک توانیں ہو سکے، لیکن انہوں نے اس سمینار کے لئے پیغام بھیجا اور اپنی نیک تمناؤں کا اظہار کیا۔

سمینار میں حجاج کرام کے بڑھتے ہوئے ازدہام کے پس منظر میں حج سے متعلق دو مسائل رمی جمار کے اوقات اور ۱۰، ۱۱، ۱۲، ۱۳ ارذی الحج کو منی میں شب گزارنے کے شرعی احکام پر گفتگو ہوئی، جدید میڈیا کل مسائل میں موت کی حقیقت (Brain Death) کی حیثیت، ”مریض سے مصنوعی آلة تنفس کی علاحدگی“ اور ”یوچینیز یا“، یعنی قتل بجذب شفقت کے موضوع پر غور و خوض کیا گیا، ان کے علاوہ تیزی سے رواج پانے والی ”نیٹ ورک مارکیٹنگ“ پر بھی بحث ہوئی اور درج ذیل تجویز منظور ہوئیں:

۱- رمی جمار کا مسئلہ:

۱- حج اسلام کی ایک اہم ترین عبادت ہے، جو زندگی میں ایک ہی بار فرض ہے، اس لئے حجاج کرام کو چاہئے کہ حج میں افضل اور مسنون طریقہ پر عمل کریں اور زیادہ سے زیادہ احتیاطی پہلوں کا مخوب رکھیں۔ یہ بات بھی قابل توجہ ہے کہ تینوں دنوں (۱۰، ۱۱، ۱۲ ارذی الحج) کو میں کافی وسعت ہے اور ہر دن اگلے دن کے طلوع صبح صادق تک رمی کرنے کی گنجائش ہے۔ اس لئے اگر رمی کے لئے اپنے حالات کے لحاظ سے مناسب وقت کا انتخاب کیا جائے تو دشواری نہ ہو اور حادثات پیش نہ آئیں؛ کیونکہ زیادہ تر حادثات عجلت پسندی اور مسائل سے ناواقفیت کی وجہ سے پیش آتے ہیں۔

۲- ۱۰ ارذی الحج کی رمی طلوع آفتاب سے پہلے اور صبح صادق کے بعد کرنا عام لوگوں کے لئے مکروہ ہے؛ البتہ معدود رین، بیمار، خواتین اور ضعیف حضرات کے لئے اس وقت بھی رمی کرنا بلا کراہت جائز ہے۔

۳- ۱۰ ارذی الحج کی نصف شب سے رمی کرنا کسی کے لئے بھی جائز نہیں ہے؛ کیونکہ اس وقت رمی کا وقت ہی شروع نہیں ہوتا۔

۴- ۱۱، ۱۲ ارذی الحج کو میں کا وقت زوال آفتاب کے بعد شروع ہوتا ہے اور اگلی تاریخ کی صبح صادق سے پہلے تک رہتا ہے، ان ہی اوقات میں رمی کرنا چاہئے اور حج فرض ادا کرنے والوں کو خاص کراس کا اہتمام کرنا چاہئے؛ البتہ شدید مجبوری اور دشواری کی بنا پر اگر کسی شخص نے زوال سے پہلی رمی کر لیا تو امام ابوحنیفہ کے قول پر عمل کرتے ہوئے اس پر دم واجب نہیں ہوگا۔

۵- ۱۱، ۱۲ ارذی الحج کو غروب آفتاب کے بعد رمی کرنا ازدحام کی موجودہ کیفیت کو دیکھتے ہوئے مکروہ نہیں ہے۔

۶- ۱۲ ارذی الحج کو غروب آفتاب کے بعد رکے رہنے سے ۱۳ ارذی الحج کی رمی واجب نہیں ہوگی، ہاں اگر مٹی میں صادق طلوع ہو جائے تو پھر ۱۳ کی رمی بھی واجب ہو جائے گی۔



۲- قیام منی کا حکم:

- ایام منی میں جاج کے لئے منی میں ہی رات گزارنا مسنون ہے، اس لئے جاج کرام کو چاہئے کہ یہ راتیں منی میں گزاریں اور بلا ضرورت حض راحت و آرام کے لئے منی سے باہر قیام کر کے ایک اہم سنت کے تارک نہ نہیں۔
- البتہ اگر جگہ کی تنگی اور حکومت کے نظام کی وجہ سے منی کے باہر قیام کرنا پڑے تو اس میں حرج نہیں ہے۔

۳- موت کی حقیقت اور مصنوعی آلت تنفس:

- جب سانس کی آمد و رفت پوری طرح رک جائے اور موت کی علامات ظاہر ہو جائیں تب ہی موت کے واقع ہونے کا حکم لگایا جائے گا اور اسی وقت سے موت سے متعلق وصیت کا نفاذ، میراث کا اجراء اور عدت کا آغاز وغیرہ احکام جاری ہوں گے۔
- اگر مریض مصنوعی آلت تنفس پر ہو، لیکن ڈاکٹر اس کی زندگی سے مالیوں نہ ہوئے ہوں اور امید ہو کہ فطری طور پر تنفس کا نظام بحال ہو جائے گا تو مریض کے درشہ کے لئے اسی وقت میں کہاہنا دارست ہو گا جب کہ مریض کی املاک سے اس علاج کو جاری رکھنا ممکن نہ ہو، نہ درشان اخراجات کو برداشت کرنے کی صلاحیت رکھتے ہوں اور نہ اس علاج کو جاری رکھنے کے لئے کوئی اور ذریعہ میسر ہو۔
- اگر مریض آلت تنفس پر ہو اور ڈاکٹروں نے مریض کی زندگی اور فطری طور پر نظام تنفس کی بحالت سے مالیوں ظاہر کر دی ہو تو درشہ کے لئے جائز ہو گا کہ مصنوعی آلت تنفس علاحدہ کر دیں۔

۴- تپھنیز یا کا حکم:

- شریعت اسلامی میں انسانی جان کی بڑی اہمیت ہے اور حتی المقدور اس کی حفاظت خود اس شخص کا اور دوسروں کا فریضہ ہے، اس لئے:
- کسی مریض کو شدید تکلیف سے بچانے یا اس کے متعلقین کو علاج اور تیارداری کی زحمت سے نجات دلانے کے لئے عمداً ایسی تدبیر کرنا کہ جس سے اس کی موت واقع ہو جائے حرام ہے اور قتل نفس کے حکم میں ہے۔
 - ایسے مریض کو گوہلک دواندی جائے مگر قدرت کے باوجود اس کا علاج ترک کر دیا جائے تاکہ جلد سے جلد اس کی موت واقع ہو جائے، یعنی جائز نہیں ہے۔

۵- نیٹ ورک مارکیٹنگ:

- ملٹی یول مارکیٹنگ (نیٹ ورک مارکیٹنگ) کی مروجہ شکلیں مختلف مفاسد کو شامل ہیں، اس میں دھوکہ، غرر، بیع کو ایک غیر متعلق چیز کے ساتھ مشروط کرنا، ایک معاملہ کو دو معاملوں سے مرکب بنادینا اور شبہ تمار وغیرہ خلاف شرع باقی جاتی ہیں، اور خریداروں کا اصل مقصد سامان خرید کرنا نہیں ہوتا ہے؛ بلکہ غیر معمولی کمیشن حاصل کرنا ہوتا ہے، اس لئے اس میں شرکت کرنا جائز نہیں ہے۔
- پونکہ اس میں شرکت جائز نہیں ہے، اس لئے دوسروں کو اس میں شریک کرنا اور نیچے کے ممبروں کی وساطت سے کمیشن حاصل کرنا بھی جائز نہیں ہے۔
- مسلمانوں کو اس طرح کے تمام کاروبار سے بچنا چاہئے اور کسی بھی ایسی تجارت میں شامل نہیں ہونا چاہئے، جو اسلام کے مقرر کئے ہوئے اصول تجارت سے متصاد ہو۔